



السلام علیکم ورحمۃ اللہ وبرکاتہ

اکثر واعظین یہ واقعہ بیان کرتے ہیں کہ ایک دفعہ دریائے نیل کا پانی بسنا بند ہو گیا تو حضرت عمر رضی اللہ عنہ سے اس کی طرف ایک خط لکھا جب وہ خط دریائے نیل میں ڈالا گیا تو اس کا پانی دوبارہ جاری ہو گیا، یہ واقعہ صحیح ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

یہ واقعہ باہیں الفاظ مشہور ہے کہ جب مصر فتح ہوا تو لوگوں نے فوج کے سالار حضرت عمرو بن عاص رضی اللہ عنہ سے کہا کہ ہمارے ہاں دریائے نیل اس وقت بہتا ہے جب قمری مہینہ کی گیارہ تاریخ کو رات کے وقت ایک جوان لڑکی اس کی نذر کی جائے، حضرت عمرو بن عاص رضی اللہ عنہ نے یہ سن کر جواب دیا کہ اسلام میں ایسا نہیں ہو سکتا، تاہم انہوں نے سیدنا عمر رضی اللہ عنہ کی طرف اس سلسلہ میں ایک خط لکھا، امیر المومنین حضرت عمر رضی اللہ عنہ نے ایک جوابی رقمہ لکھا جس میں یہ عبارت تحریر تھی: ”اللہ کے بندے عمر کی طرف سے دریائے نیل کے نام! اگر تو خود بخود بہتا ہے تو ہمیں تیری قطعاً کوئی ضرورت نہیں اور اگر تجھے اللہ تعالیٰ جاری کرتا ہے تو میں اللہ تعالیٰ [1] سے دعا کرتا ہوں کہ وہ تجھے جاری کر دے۔“ جب یہ خط دریائے نیل میں ڈالا گیا تو وہ دس ہاتھ بند ہو کر بہنے لگا۔

لیکن یہ روایت ضعیف اور ناقابل قبول ہے بلکہ یہ تمام قصہ بے بنیاد اور باطل ہے کیونکہ اسے بیان کرنے والا عبداللہ بن لہیع راوی مدلس ہے جو اپنے استاد قیس بن حجاج سے [2] تفسیر ابن کثیر میں بھی یہ واقعہ بیان ہوا ہے بصیغہ عن بیان کرتا ہے۔

قیس بن حجاج تبع تابعی ہے جو اپنے نامعلوم استاد سے اس کہانی کو بیان کرتا ہے وہ ”عن حدیث“ کے الفاظ سے اس روایت کو ذکر کرتا ہے۔ بہر حال یہ قصہ صحیح سند سے ثابت نہیں ہے واعظین کو چاہیے کہ وہ ایسے بے بنیاد قصے کہانیاں بیان کرنے سے اجتناب کریں۔ (واللہ اعلم)

[1] البدایہ والنہایہ، ص: ۲۳، ج ۱۔

[2] تفسیر ابن کثیر: ۳۶۳، ج ۳۔

هذا ما عندي والله اعلم بالصواب

فتاویٰ اصحاب الحدیث

جلد: 3، صفحہ نمبر: 483

محدث فتویٰ